

SANT'ANNA TAL-KARRAKKA

Huwa interessanti li nghidu li hekk kif kienu ġew l-Ordni ta' San Ġwann f'Malta, magħhom kienu ġabu wkoll il-flotta ta' l-istess Ordni. Din il-flotta kienet magħmula minn diversi tipi ta' bastimenti, u fost dawn kien hemm il-famuża karakka bl-isem ta' "Sant'Anna". Il-karakka kienet l-akbar bastiment ta' dak iż-żmien. Ma kienx possibbli li l-istess Ordni ta' San Ġwann ikompli jzomm dan il-bastiment. Kienu qegħdin jonfqu wisq flus fuq il-manteniment tiegħu. U għalhekk huma kienu iddeċidew li jwaqqfuha. Kien għalhekk li żarmawha. Dan seħħ fis-sena 1548 fi żmien il-Gran Mastru Juan d'Omedes. Huwa interessanti li jingħad li minn dan il-bastiment wiehed jaħseb li għad fadal diversi biċċiet, li llum għadhom jidhru f'diversi irkejjien tal-Gżejjer Maltin. Izda aħna jimpurtana biss, għal l-ghan ta' dan l-artikolett, dwar l-immagini ta' Sant'Anna.

Il-bastiment kien iddedikat lil Sant'Anna, u bhal hafna bastimenti oħra, dan ukoll kellu l-kappella privata tiegħu. Jista' jkun għalhekk li fil-kappella kien hemm xi immagini li kienet turi l-qaddisa tagħna. Mingħajr ma trid tibda tissuspetta allura li din l-immagini li għadha fostna jista' jkun li kienet tappartjeni lil dan il-bastiment. Allura, il-mistoqsija li jmiss hija fejn tinstab din l-immagini?

IL-KAPPELLA TAL-FORTI SANT'JIERMU

Fis-sena 1551 fi żmien il-Gran Mastru Juan d'Omedes kien seħħ attakk qawwi kontra l-Gżejjer Maltin. Għalhekk Malta kienet ħelsitha, wiehed ma jistax jgħid l-istess, kemm għal Ghawdex, kif ukoll għall-kastell ta' Tripli. Minhabba dan l-attakk kien l-istess Gran Mastru li għamar biex jinbnew żewġ fortizzi, wahda li kellha tiddefendi l-ilsien art fejn imbagħad kienet l-Isla (din il-fortizza kienet issemmiet għal San Mikiel). It-tieni fortizza kienet dik fit-tarf ta' l-ilsien art fejn inbriet snin wara il-Belt Valletta. Il-Forti issemmiet għal Sant'Jiermu.

Jista' jkun li f'dik is-sena, jew inkella ftit wara, l-immagini ta' Sant'Anna kienet ittiehdet lejn il-kappella li kienet inbriet f'din il-forti. L-immagini kienet tpoġġiet hemm u bdiet tkun indukrata sew. Jingħad ukoll li kienet mirakoluża. Jista' jkun li l-kappella bdiet tkun magħrufa bħala ta' Sant'Anna minhabba din l-immagini. Il-fatt li ġiet salvata, huwa maħsub li matul l-Assedju l-Kbir l-istess immagini kienet tnehhiet minn hemm u ttiehdet lejn il-Birgu.

Meta reġgħet inbriet Forti Sant'Jiermu, l-immagini ittiehdet mill-ġdid fil-kappella għal darb'ohra, u baqgħet hemm. Huwa maħsub ukoll li l-istess immagini kienet kwadra, u mhux f'forma ovali, bhal ma tinstab illum. Jingħad ukoll li din

kellha l-arma tal-familja tal-Gran Mastru Philippe Villiers de L'Isle Adam. Izda meta kienet tnehhiet mill-kappella il-qadima, u ittiehdet lejn il-kappella l-gdida li nbriet fl-istess fortizza, fis-sena 1729, l-immagini kienet giet irranġata ghad-daqs li nafuha illum.

Skond tradizzjoni jinghad li din l-immagini kienet ingiebet Malta minn Rodi. Il-fatt li kellha l-armi ta' L'Isle Adam ma jfissirx li dan bil-fors kienet saret f'dak iż-żmien. Anzi wiehed jista jghid li din ma tantx ghandha l-istil artistiku li wiehed jassoċja ma' dawn l-inhawi. Probabbilment din kienet saret speċifikament għall-kappella tal-bastiment maghruf bhala karakka, u allura meta l-bastiment, flimkien ma' l-Ordni ta' San Ġwann kien spicċa hawn Malta, din kienet waslet hawn ukoll.

L-IMMAGINI TA' SANT'ANNA

Din l-immagini tinstab fil-kappella tal-Forti Sant'Jiermu. Anzi, tinstab fil-kappella l-qadima, minhabba li dik li kienet inbriet fis-sena 1729 m'għandhiex tintuża bhala kappella aktar. Din l-immagini turina lil Sant'Anna qeghda iżzomm lill-Madonna, li f'hoġorha ghandha liċ-ċekjen Ġesu'.

Sant'Anna qeghda iżzomm minn qaddha lill-Madonna, filwaqt li b'idha l-oħra qeghda iżzomm bil-ftit, saqajn Ġesu'. Sant'Anna biss tinstab inkurunata, - filwaqt li hija tidher bhala l-figura dominanti. Din l-immagini hija maħduma fil-injam, u hawnhekk nistgħu naraw xogħol tajjeb, għalkemm xi ftit barra minn żmienu, ta' dan l-istil. It-tliet figuri jinstabu jharsu dritt lejn l-ispettatur, għalkemm il-harsa ta' Ġesu' biss hija daqshekk diretta. Dan huwa xogħol interessanti, li wiehed jista' jmur jarah, kif diġa għidna fil-kappella tal-Forti Sant'Jiermu.

Vincent Zammit

VIVA L-PATRUNA TAGHNA

Sant' Anna

Viva Sant'Anna Patruna ta' Wied il-Ghajn



Il-kwadru ta' Sant'Anna tal-Karrakka li jinsab Sant'Jiermu



Little **mermaid**

BOUTIQUE & HABERDASHERY
Ladies, Gents & Children Wear

TRIQ IL-QALIET, M'SCALA
Tel: 684234

LA FAVORITA RESTAURANT

Prop. Joe and Phyllis Spearing

Triq Tal-Gardiell, M'Scala, Malta, Tel: 684113